

महात्मा गांधी तंटामुक्त गाव मोहीम
जातीय व धार्मिक दंगलीची पार्श्वभूमी
असलेल्या गावांना मोहीमेत सहभागी करून
न घेण्याबाबत...

**महाराष्ट्र शासन
गृह विभाग**

शासन निर्णय क्रमांक - तंमुगा-१०१०/२३९/प्र.क्र.४९/२०१०/पोल-१५,
मंत्रालय, मुंबई-४०० ०३२, दिनांक - २३ जून, २०१०.

वाचा :- १) शासन निर्णय, गृह विभाग, क्रमांक तंमुगा-१००८/सीआर-४३/२००८/पोल-१५, दि.१४/८/२००८.
२) शासन निर्णय, गृह विभाग, क्रमांक तंमुगा-१००९/सीआर-४९/२००९/पोल-१५, दि.९/८/२००९.

शासन निर्णय :-

गाव पातळीवर शुल्सक कारणांवरून निर्माण होणा-या तंट्यांचे पर्यावसन मोठ्या तंट्यात होऊ नये, वादामध्ये मत्ता अडकून पडून त्यातून आर्थिक नुकसान होऊ नये. तसेच कुटुंबाची, समाजाची व गावाची शांतता धोक्यात येवू नये या दृष्टीने गावात तंटे निर्माण होणार नाहीत व अस्तित्वात असलेले तंटे लोकसहभागातून सामोपचाराने आणि आवश्यक तेथे प्रशासनाची मदत घेवून सोडविण्याची व्यवस्था निर्माण व्हावी याकरिता शासनाने दिनांक ११ ऑगस्ट, २००७ पासून राज्यात महात्मा गांधी तंटामुक्त गाव मोहीम सुरु केली आहे.

०२. सदर मोहिमेत प्रतिबंधात्मक उपाययोजना करणे, दाखल असलेले तंटे मिटविणे व नव्याने निर्माण होणारे तंटे मिटविणे असे तीन भाग आहेत.

०३. वर नमूद तीनही भागातील कार्यवाही व तंटे मिटविण्याची मोहीम ही लोकचळवळ म्हणून राबविली जावी आणि त्या माध्यमातून गावे तंटामुक्त व्हावीत या भूमीकेतून तंटामुक्त होणा-या गावांना समारंभपूर्वक पुरस्काराने सन्मानित करण्यात येते.

०४. राज्यातील भंडारा जिल्ह्यातील मौजे खैरलांजी हे गाव सन २००८-०९ च्या मोहिम वर्षात तंटामुक्त गाव म्हणून संदर्भात क्रमांक २ येथील शासन निर्णयान्वये घोषित केले आहे. मौजे खैरलांजी गावातील भोतमाणे कुटुंबियांवर झालेल्या पाशवी अत्याचाराच्या पार्श्वभूमीवर शासनाने खैरलांजी गावास पुरस्कार जाहीर करून दलितांवर अन्याय केला असल्याने या गावाला पुरस्काराच्या यादीतून काढण्याच्या संदर्भात आदेश देण्याबाबत विशेष उल्लेखाचा मुद्दा विधानमंडळाच्या सन २०१० च्या अर्थसंकल्पीय अधिवेशनात उपस्थित करण्यात आला होता. त्यानुषंगाने शासनाने असा निर्णय घेतला आहे की, सन २००९-१० च्या मोहिम वर्षापासून महात्मा गांधी तंटामुक्त गाव मोहिमेमध्ये जातीय व धार्मिक दंगलीची पार्श्वभूमी असलेल्या गावांना सहभागी करून घेण्यात येऊ नये.

०५. सदर शासन निर्णय राज्य शासनाच्या वेबसाईटवर उपलब्ध करून देण्यात आले असून त्याचा संगणक सौकरांक २०१०६२४१८२४९६००१ असा आहे.

महाराष्ट्राचे राज्यपाल यांच्या आदेशानुसार व नावाने,

(वि. व. जाधवर)

कक्ष अधिकारी, गृह विभाग, महाराष्ट्र शासन

प्रति,

राज्य शासन यांचे सचिव.

राज्य शासनाचे सचिव.

मा.उपमुख्यमंत्री यांचे सचिव.

सर्व मा.मंत्री यांचे खाजगी सचिव.

सर्व मा.राज्यमंत्री यांचे खाजगी सचिव.

मुख्य सचिव, मंत्रालय, मुंबई.

पोलीस महासंचालक, महाराष्ट्र राज्य, मुंबई.

सर्व विभागीय आयुक्त.

सर्व परिक्षेत्राचे विशेष पोलीस महानिरीक्षक.

सर्व जिल्हाधिकारी.

सर्व पोलीस अधीक्षक.

निवड नस्ती, पोल १५